

“Лета з добрай кнігай”

На Кобрыншчыне каля 50 дзіцячых аздараўленчых лагераў рознага тыпу ўжо правялі шмат цікавых мерапрыемстваў, прысвечаных кнізе. Актыўна праводзяцца разнастайныя сустрэчы дзяцей і кніг у гарадскіх і сельскіх бібліятэках. Напрыклад, у чэрвені ладзілася актыўная работа з выхаванцамі лагераў школ горада і дзіцячых садкоў.

Цікавую праграму для дзяцей падрыхтавала **дзіцячая бібліятэка горада Кобрына**. У межах акцыі праводзіліся конкурс дзіцячага чытання "Летам з кнігай я сябрую", конкурсна-гульнявая праграма "Свята дзяцінства, свята сонца", інфармацыйны агляд "Лёгка часопісны круіз", таксама ладзіліся прэзентацыя кніжнай выставы, прысвечаная 70-годдзю вызвалення Рэспублікі Бела-русь ад нямецка-фашысцкіх захопнікаў, і іншыя мерапрыемствы.



Антураж старажытнай кнігі выклікаў інтарэс выхаванцаў аздараўленчай змены лагера "Гуртковец" ДУА "Кобрынскі раённы цэнтр дзіцячай творчасці". Гартаючы старонкі гісторыі, дзеці не раз звярталіся за карыснай парадай да кнігі ў незвычайнай вокладцы.

А ў СШ № 8 дзеці актыўна ўдзельнічаюць у акцыі "Летняе чытанне з захапленнем". Аб прачытаных кнігах яны пакідаюць свае водгукі, па выніках будуць вызначаны лепшыя чытачы.

Наведвальнікаў Дзівінскай дзіцячай бібліятэкі зацікавіла "Чытанне пад летнім парасонам". Незвычайная акцыя сабрала дзяцей не ў цішыні бібліятэчных паліц, а паклікала разам з кнігамі і часопісамі на свежае паветра. Акрамя гэтага, юныя дзівінчане актыўна прыводзяць у бібліятэку сваіх сяброў, што прыехалі ў вёску на канікулы, рамантуюць кнігі.

Выстава кніг старога выдання пад назвай "Даўно забытае мінулае" была арганізавана ў бібліятэцы Навасёлкаўскай школы.

На працягу лета дзя-цей чакае яшчэ шмат раз- настайных мерапрыемстваў, а заключны этап акцыі пройдзе 7 верасня ў горадзе Заслаўе ў Дзень беларускай пісьменнасці.

Так называецца акцыя, якая праводзіцца з 1 чэрвеня па 7 верасня па ініцыятыве Міністэр- ства інфармацыі Рэспублікі Беларусь. Мэта акцыі - узмацніць выхаваўчую ролю і значэнне кнігі ў час летніх канікулаў.

Ірына ЛЕСІК.